

REGOLAMENT TAL-KUMMISSJONI (UE) Nru 105/2010

tal-5 ta' Frar 2010

li jemenda r-Regolament (KE) Nru 1881/2006 li jiffissa l-livelli massimi ta' ċerti kontaminanti fl-oġġetti tal-ikel fir-rigward tal-ochratoxin A

(Test b'relevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KEE) Nru 315/93 tat-8 ta' Frar 1993 li jstabbilixxi proċeduri tal-Komunità għall-kontaminanti fl-ikel⁽¹⁾, u b'mod partikulari l-Artikolu 2(3) tiegħu,

Billi:

- (1) Ir-Regolament tal-Kummissjoni (KE) Nru 1881/2006⁽²⁾ li jstabbilixxi livelli massimi għal ċerti kontaminanti fl-oġġetti tal-ikel.
- (2) Il-Bord Xjentifiku dwar l-Aġenti ta' Kontaminazzjoni fil-Katina Alimentari tal-Awtorità Ewropea dwar is-Sigurtà tal-Ikel (EFSA), fl-4 ta' April 2006 adotta fuq talba tal-Kummissjoni, opinjoni xjentifika aġġornata fir-rigward tal-ochratoxin A (OTA) fl-ikel⁽³⁾ u ha inkonsiderazzjoni l-informazzjoni xjentifika ġdida u d-doża tollerabbli ta' kull ġimgha (TWI) ta' 120 ng/kg b.w.
- (3) Huwa previst li fir-Regolament (KE) Nru 1881/2006 li japproprjatezza tal-istipular tal-livelli massimi għall-OTA fl-oġġetti tal-ikel b'halma huma l-frott imnixxef minbarra frott imnixxef tad-dielja, il-kakaw u prodotti tal-kakaw, hwawar, prodotti tal-laham, kafe' aħdar, birra u likorizja, kif ukoll revizjoni tal-livelli massimi eżistenti, partikolarment għall-OTA fil-frott imnixxef tad-dielja, u gulepp tal-gheneb għandha tiġi kkunsidrata fid-dawl tal-opinjoni riċenti tal-opinjoni xjentifika tal-EFSA.
- (4) Fuq il-bażi tal-opinjoni adottata mill-EFSA, il-livelli massimi eżistenti jidheru xierqa sabiex jipproteġu s-saħħa pubblika u għandhom jinżammu. Fir-rigward tal-oġġetti tal-ikel li għadhom mhux koperti mir-Regolament (KE) 1881/2006, kien ikkunsidrat neċessarju u xieraq għall-harsien tas-saħħa pubblika li jiġu stabbiliti livelli massimi għall-ochratoxin A f'dawk l-oġġetti tal-ikel li huma kontributur sinifikanti għall-espożizzjoni tal-OTA, iżda hemm evidenza li f'dawn il-komoditajiet jista' jkun hemm livell għoli ta' OTA. F'dawn il-każijiet huwa xieraq li livell massimu jiġi stabbilit sabiex ikun evitat li dawk il-komoditajiet li jkunu kontaminati hafna jkunu jistgħu jidhlu fil-katina tal-ikel.
- (5) Fuq il-bażi tal-informazzjoni disponibbli, ma jidherx neċessarju li għall-harsien tas-saħħa pubblika jiġi stabbilit livell massimu ta' OTA fi frott imnixxef, minbarra frott niexef tad-dielja, kakaw u prodotti tal-kakaw, prodotti tal-laham, li jinkludu ġewwieni li jittiekel u prodotti mid-dem u nbejjed likurużi minhabba li dawn mhumiex kontributur sinifikanti għall-espożizzjoni tal-OTA u livelli għolja hafna b'mod sinifikanti instabu rari hafna f'dawn il-komoditajiet. Fil-każ tal-kafe' aħdar u l-birra, il-preżenza ta' OTA qed tkun diġà kkontrollata fi stadju xieraq iehor tal-katina tal-produzzjoni, li hu aktar xieraq (kafe' inkaljat u xgħir rispettivament).
- (6) F'bosta okkażjonijiet, livelli għolja ta' OTA ġew osservati fi hwawar u likurizja. Għaldaqstant huwa xieraq li livelli massimi għall-hwawar u likurizja jiġu stabbiliti.
- (7) Teżisti evidenza riċenti li f'ċerti pajjiżi ewlenin li jipproduċu l-hwawar u li jesportaw lejn l-Unjoni m'hemm miżuri ta' prevenzjoni u kontrolli uffiċjali sabiex jikkontrollaw il-preżenza tal-ochratoxin A fil-hwawar. Sabiex is-saħħa pubblika tkun imharsa, huwa xieraq li livell massimu ta' ochratoxin A fil-hwawar jiġi stabbilit mingħajr dewmien. Sabiex il-pajjiżi li jipproduċu jkunu jistgħu jstabbilixxu miżuri ta' prevenzjoni u ma jtellfux il-kummerċ b'mod li ma jkunx aċċettabbli, livell massimu oghla, applikabbli b'avviż qasir, jiġi stabbilit għal perjodu ta' żmien limitat, qabel il-livell massimu li jirrifletti l-livell li jista' jinkiseb billi jidhol fis-seħh bl-użu ta' prattici xierqa. Huwa xieraq li ssir evalwazzjoni tal-ilhuq fir-reġjuni differenti fid-dinja li jipproduċu l-livelli ta' ochratoxin A billi jiġu applikati prattici xierqa qabel ma jibda japplika l-livell iktar strett.
- (8) Huwa xieraq li titkompla s-sorveljanza tal-OTA fl-oġġetti tal-ikel li għalihom għadu ma ġiex stabbilit livell massimu u fil-każ ta' riżultati regolari ta' livelli ta' OTA li huma għolja b'mod mhux tas-soltu, it-twaqqif ta' livell massimu għall-OTA f'dawk l-oġġetti tal-ikel jista' jkun ikkunsidrat bhala wiehed xieraq.
- (9) Ir-Regolament (KE) Nru 1881/2006 għaldaqstant għandu jkun emendat skont dan.
- (10) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Animali,

⁽¹⁾ ĠU L 37, 13.2.1993, p. 1.⁽²⁾ ĠU L 364, 20.12.2006, p. 5.⁽³⁾ http://www.efsa.europa.eu/en/scdocs/doc/cortam_op_ej365_ochratoxin_a_food_en.pdf

ADOTTAT DAN IR-REGOLAMENT:

Artikolu 2

Artikolu 1

L-Anness tar-Regolament (KE) Nru 1881/2006 hu emendat kif ġej:

(1) il-punt 2.2.11 jinbidel bil-punti li ġejjin:

“2.2.11.	Hwawar <i>Capsicum</i> spp. (il-frott niexef tiegħu, shih jew mithun, inkluż il-bżar, it-trab tiegħu, il-kajenn u l-paprika) <i>Piper</i> spp. (frott tiegħu, inkluż bżar abjad u iswed) <i>Myristica fragrans</i> (noċemuskata) <i>Zingiber officinale</i> (ġiġer) <i>Curcuma longa</i> (żagħfran tal-Indja) Tahlitiet ta' hwawar li fihom waħda jew aktar mill-hwawar imsemmija hawn fuq	30 µg/kg mill-1.7.2010 sat-30.6.2012 15 µg/kg mill-1.7.2012
2.2.12.	Likurizja (<i>Glycyrrhiza glabra</i> , <i>Glycyrrhiza mimlija bl-arja</i> u speċji oħra)	
2.2.12.1.	Gheruq tal-likurizja, ingredjent għall-infużjoni tal-hxejjex aromatiċi	20 µg/kg
2.2.12.2.	Estratt tal-likurizja ⁽⁴²⁾ , għall-użu fl-ikel b'mod partikolari xorb u prodotti tal-helu	80 µg/kg”

(2) Tizzied in-nota fqiegħ il-paġna kif ġej:

“(42) Il-livell massimu japplika għall-estratt pur u mhux diluwit, jinkiseb fejn 1 kg tal-estratt jinkiseb minn 3 sa 4 kg tal-gheruq tal-likurizja.”

Il-partijiet interessati għandhom jikkomunikaw ir-riżultati tal-investigazzjonijiet li twettqu mill-Kummissjoni inkluża d-dejta tal-okkorrenza u l-progress fir-rigward tal-applikazzjoni ta' miżuri ta' prevenzjoni sabiex tkun evitata l-kontaminazzjoni permezz tal-ochratoxin A fil-hwawar.

L-Istati Membri għandhom jirrapportaw ir-riżultati dwar l-ochratoxin A fil-hwawar lill-Kummissjoni fuq bażi regolari.

Il-Kummissjoni ser tagħmel din l-informazzjoni disponibbli għall-Istati Membri bl-ghan ta' evalwazzjoni, qabel il-livell aktar strett ikun applikabbli, tal-livell li jista' jinkiseb f'reġjuni differenti fid-dinja li jipproduċu livell aktar strett għall-ochratoxin A fil-hwawar billi japplikaw prattiċi xierqa.

Artikolu 3

Dan ir-Regolament ma għandux japplika għall-prodotti li tqiegħdu fis-suq qabel l-1 ta' Lulju 2010 skont id-dispożizzjonijiet applikabbli f'din id-data.

Il-livell massimu għall-ochratoxin A stabbilit fil-punt 2.2.11 tal-Anness li hu applikabbli mill-1 ta' Lulju 2012 m'għandux ikun applikabbli għall-prodotti li kienu tqiegħdu fis-suq f'data qabel l-1 ta' Lulju 2012 f'konformità mad-dispożizzjonijiet applikabbli f'din id-data.

Il-piż tal-prova meta l-prodotti kienu tqiegħdu fis-suq għandu jingarr mill-operatur tan-negozju tal-ikel.

Artikolu 4

Dan ir-Regolament għandu jidhol fis-seħh fl-ghoxrin jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

Għandu japplika mill-1 ta' Lulju 2010.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-5 ta' Frar 2010.

Għall-Kummissjoni

Il-President

José Manuel BARROSO